

# IN-NAHHA

TA'

AGOSTINO LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeuġ dac li gharaf hallat il helu ma'l mehtieg.

93.

11 ta' GUNJU 1910.

IT-TIENI SENA

FTEHIM.

Hadd ma jista jissieheb ghal ankas minn sena; u jecch ma jgharrafx lili, b'il mictub, għallankas hmistax kabel, li ma fi hsiebux ijgedded, inghoddh bħala 'msieheb għa's-sena ta' nara. Il hlas, b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeū b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euuel sena li harget b'xejn; min ijsiehb jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbigħu għand is-Sur ĠANNI CRITIEN, ta' Strada Rjali ta' l Belt, fejn jista jsir il hlas ta' l gazzetta ucoll. L-ittri għandhom jinbagħtu collha f'Ta's-Sliema, 12, Str: S. Vincenzo.

## L-Emigrazzjoni.

### L-AUSTRALJA.

Illum sejjer nitchellem ftit magħcom fuk l-Australja, dac il pajjis tant cħir li jlahħak hamsa u għoxrin darba acbar m'il Gran Brettanja bl-Irlanda b'collox. L-Australja hi imkassma f'dauna il pajjisi: Queensland, New South Wales, Victoria, South Australia u Western Australia. In-nahha t-isfel hemm il għira Tasmania u l-isfel ucoll, ftit actar f'il bogħod, hemm il għejjer li jagħmlu in-Nova Zelanda. Barra minn Nova Zelanda il pajjisi l-ohra collha li semmejna, fl-1900, ingħakdu flimħien u halku il « Federazzjoni Australjana. »

Dauc il bdieua li jmorru hemm biex jahdmu raba għid jeū biex ijcattru il gonna ta' l frott, basta jcollhom ghokda flus, għallankas ta' xi mitejn lira, jakblilhom li jmorru hemm ghaliex huma imfittxa tusk. Jakblilhom li għal l-euuel jidhlu jahdmu għal sena ma haddieħor biex jifhmu ftit chif ijsir ix-xogħol hemm u imbagħad jixtru ir-raba huma. Minn jiehu miegħu għallankas mitt lira f'butu jsib x'jagħmel ucoll fi hħejjeġ ohra. Dauc li ma jcollhomx flus izda li jafu jahdmu f'ir-raba u l-actar f'il macni, jeū li jafu jahilbu il bakar; jeū ijgizzu in-nghaġ jeū jieħdu hsieb il bhejjem ijsibu x'jagħmlu ucoll. Dauc li ma jcuuux mizzeuuga huma imfittxa actar. L-ichel u il chera dejjem, tista tghid, li jieħu hsieħhom min jimjegahom miegħu, u dana ir-razzjon ijcun fih ix-xaba t'Alla billi cull gimgha jatu għal cull gimgha għal cull ueħed xi uizna tkiek, ma' uizintejn laħam, ratal zoccor u quart tē;

il butir u il gobon trid tixtrihom int. L-irkad ijsir f'gabbani ta' l injam u għalhecc xi ftit tbatija jcuun hemm sħur.

Il carpentieri u dauc li jibnu b'il madum huma imfittxa tusk, u cull min jaf xi sengħa meccanica basta jcollu ftit ta' l flus biex ijzomm għal l-euuel ftit għmieġhi, jsib x'jagħmel ucoll. Scrivani u nies ta' l hħienet ma hemmx bżonnhom ghaliex hemm addocē. Is-sefturi nisa jeū il bniet zghar biex ijgħinu f'ix-xogħol huma imfittxa dejjem, izda ta' hajjata jeū ta' nisa għal hħienet ma hemmx bżonn. It-tfal u in-nisa mizzeuuga jsibu jakilgħu sold għmielu billi jahdmu f'ir-raba, jeū bhala sefturi jeū bhala hassiela.

L-aħjar żmien biex taslu hemm hu: minn Mejju għal Settembru f'New South Wales u f-Victoria; minn Dicembru sa Mejju f'it-Tasmanja; minn Settembru sa Frar f'in-Nova Zelanda; minn April sa Lulju fi Queensland; minn Mejju sa Ottubru fl-Australja t'Isfel u minn Marzu sa Settembru f'il Western Australia, meta il minieri ta'd-deheb u ix-xogħol ta'r-raba jtkanklu seħua. Min ijmur fi żmien is-sħana ftit ijsib x'jagħmel; u għandcom tċunu tafu li billi l-Australja kieghda in-nahha l-ohra ta'd-dinja meta hu b'inħar haun jahbat b'il-lejl hemm u b'il maklub; hecc ucoll is-sajf jahbat minn Dicembru sa Frar, meta haun f'Malta għandna l-akkal ta'x-xitħa. Il clima hu tajjeħ u sabih hauna u bejn ueħed u iħor ftit differenti minn tagħna. Hemm cullhadd ijcollu jeduca l-uliedu izda hemm hafna schejjel ta' l Gvern m'il aħjar. F'it-Tasmanja għa't-tagħlim cull tifel ijhallas erba soldi f'il gimgha; f'il pajjisi l-ohra b'xejn. Hemm hafna sptarijiet u biblioteħi cullimħien. Il flus li jimxu hemm huma l-inglizi. Hemm hafna vapuri-ta' l-art, telegrafi, trammijiet, laneu u cumditajjiet ohra. Il posta thallas daks ta' Malta. Cull acre art tixtrih biex tnaddfu u jibka tiegħec minn tmintax irbigħi sa lira; fi Queensland u f'il Western Australia jatuc mija u sittin acre b'xejn. Minn iħrid jieħu artijiet cħar biex jirgħa l-annimali fi

hom jicrihom b'haġa żghira hafna. Il hlas ta'r-raba jkun jista jsir b'tant f'ix-xahar.

Is-sudditi ingliżi collha jkun milkuġha imkar ma jkun jafu ftit scola; iżda l-oħrajn ijrdu jkun jafu xi haġa ta' iscola. Ma jhallux jidhol jeū ijcheċċu il dañc collha li ma jcollhom hila ta' xejn u li għalhecc ijeunu jridu jpoġġu ma' haddieħor, il dañc li jkun morda jeū immancati jeū li jcollhom xi mard li jittieħed, jeū li jkun ga iccundannati għal actar minn sena ħabs jeū li jkun ta' ħajja ħażina jeū li jridu jgħixu minn fuk spallejn xi mara ħażina.

L-Agent-General għal NEW SOUTH WALES jokġhod f'Canon Street, 123 u 125, Londra, fejn ūieħed jista jicteb biex jieħu informazzjonijiet aħjar. Fuk il prezz ta' l-passaġġi tistgħu tistaksu fl-Agenzija Cook jeū f'agenziji oħra ta' ħaħn Malta li jatucum cull informazzjoni iżda naħseb li f'it-terza classi ma jkumx actar minn għaxar liri. It-tfal sa tnaħ il sena jħallsu nofs prezz. Min jaf ijsajjar actarx jiddobba post malajr. New South Wales hi cbira tliet darbiet daks il Gran Brettanja bl-Irlanda b'collox, u fiha ma'z-zeuġ miljun nies, nofs miljun minnhom ijgħixu f' Sydney li hi il belt capitali. Il prodotti huma suf, xgħir, butir, ġobon, frott, imbit, zoccor, laħam iccongelat, ġlud, bhejjem ħajja, xamaġħ-ta'd-dam uinja-mijiet, faħam ta' ħaġra, deheb, fidda, ċomb u stann barra minn minerali oħra. F'Sydney il chera hua actarx għali; ħames emamar u ccina jkumu sa tmintax il xelin f' il gimġha. F'il campanja il chera jkum ūisk ankas u il ħaddiema collha jeū il biċċa il cbira minnhom jibnu huma stess il gabbana tagħhom ta' l-injam u jgħammru fiha.

Raġel ta' l-icheħ u il chera b'collox ma jħallasx actar minn tnaħ sa tmintax il xelin f' il gimġha; in-nisa minn nofs lira sa sittax il xelin. B'sitt soldi tiecol icla li iżzommoc. Il-laħam jkum xi xelin ir-ratal, il ħobz xi tliet soldi, il butir xi ħames soldi il qūart, il ġobon xi sittax il sold ir-ratal, il bajd seba soldi it-tużżana, il gas erba xelini cull elf pied cubu; iz-zoccor daks ħaħn. Min dana tistgħu taraħ li il ħajja f'New South Wales hi jeū daks ħaħn Malta jeū ankas iżda il hlas ħu ūisk acbar, fl-istess ħin li hemm clima tajjeb ħafna. L-ilbies biss hu oġħla.

Bla icħel u bla irkad furnar jakla zeuġ liri u nofs f' il gimġha, haddied nofs lira cull jum, legatur ta' l-cotba ma't-tliet liri f' il gimġha, scarpan ma'z-zeuġ liri u nofs, bennejja xelin u ħames soldi cull sieġħa, carpentier zeuġ liri u nofs f' il gimġha, mastrudaxxa ħmistax il sold cull sieġħa, buttarā ma't-tliet liri, stampaturi zeuġ liri u nofs, modisti xi lira f' il gimġha, labourer sa tmien xelini cull jum, assistent f'ħanut ta' l-grocer fuk zeuġ liri f' il gimġha; shipwright jakla sa tnaħ il xelin cull jum; ħajjat raġel sa zeuġ liri u nofs u ħajjata mara sa lira u nofs; landier zeuġ liri u nofs; tapezzar sa tliet liri u nofs; inginier fuk vapur sa tliet lira f'ix-xahar; fireman sa għaxar liri u baħri sa seba liri. Dañc li huma impjegati ma' l-Gvern f' il vapuri-ta' l-art jeū f' it-trams jakilgħu minn sebgħa sa diħa xelini cull jum. Coca takla sa lira f' il gimġha bl-icheħ u il chera b'collox; ħassiela u seftura li taf tmidd idejha, l-istess.

(*fissocla*).



**FRAC.**

Da' l-granet il Korti chien hemm caħsa li cullħadd kasam kalbu biha. Billi hemm il curantina ma' l-Eġittu minn

jigi minn hemm ijrdu ijmur għand it-tabib ta' l-berga biex jinvistah. L-ordni ta' uilhom fuk carta bl-ingliż u chien hemm min ma fehimbix u għalhecc gie imbarrec u il Magistrat ma sataħ ħlieħ jatihom l-ankas piena ta' ħames liri cull ūieħed fosthom familja b'it-tfal oħlet għaxar liri li ma chelliex mnejn tħallashom. Dana ma hux seūta, meta jatuhom l-ordni f'idejhom għandhom ijfehmuhom x'inhu u x'importanza fiħ, biex m'hux biss min hu strangier u injurant ma jgarrabx piena tkila bħal din iżda l-actar għaliex jecce xi ħadd minnhom jkun attaccat b'il pesta u ma jithimx li għandu jmur għand it-tabib għal vista jista jattacca il pajjis collu ħuġġieġa ūaħda b'dana il mard tant icreħ; u billi ūara minn iħxerrdu jeħel anche multa ta' mitt lira id-deni li jcollu jsir jkun sar u ma jirrangħ ħadd. Għaldakstant dañc l-impjegati ta' s-Sanitā li huma incaricati minn diħa il haġa hemm bzonn li jakdu dmirhom b'attenzjoni u b'rekka cbira għaliex jista jixxerred f' il pajjis ħafna mard icreħ bla ma jkun jista jisseūta bl-ebda multa. Billi meta jiccunsinnaħ l-ordni jstaksu jecce l-istrangier jifhemx bl-ingliż u billi jecce le jfehmuħ flit l-importanza ta' dac l-ordni u li jista jeħel multa sa mitt lira ma jtilfu xejn u frattant billi l-istrangier jibza minn dieħ il multa cbira jmur għand it-tabib u jecce icun hemm xi periculu ūieħed jilgħu malajr. Iżda ħafna m'il impjegati ta' l-Gvern jakdu dmirhom bla kalb u moħħom ma jkun ħlieħ f'haġa ūaħda dejjem—f' il gurnata ta' s-salarju; u frattant jecce tixxerred il pesta f' Malta imbata aħna li kieghdin inhallsuhom.



Kieghed ijsir, u b'ir-raġun collu, ħafna tgħemghim fuk it-tonn li kieghed jimbiegħ imġhoddi. Sguraħni li nħar l-Erbgħa il Furjana imbiegħ tonn abjad carti u li chien inkabad is-Siħ ta' kabel; u m'il Belt ucoll inxtara tonn imġhoddi u il bosta nies għamillhom id-deni. Nixtieku nafu ftit għala is-Sanitā tagħlak għajnejha jeū ma tiftaħhomx b'iz-zejjed fuk li haġa tista tagħmel tant ħsara f' is-saħħa ta' cullħadd.



Nifraħ Pis-Sur Ganni Lopez talli fl-aħħar għamlu ħakk miegħu u laħkuħ Spettur. Dana hu ūieħed m'il membri l-actar ħabrieħa li hemm f' il Corp ta' l-Marina u b'il heġġa cbira tiegħu nakas ħafna il cuntrabāndu ta' l-lampichi. Għallankas d'id-darba sar il ħakk biex b'hecc ijkaħu kalb dañc li f' is-servizz ijfttxu li jakdu dmirhom b' il ħrara collha.



Nitolbu għa'r-ruħ ta' l-Cavalier Orazju Agius, fotografu, li miet da' l-granet Bormla imħassar minn cull min chien jafu, biex Ala jatih il mistriħ ta' dejjem.



ħaħn xniha tigi li sejjra toħroġ gazzetta oħra b'it-taljan biex ticcumbatti il politica ta' l-Gazzetta di Malta. Daħna il ħafna pichi li tkanklu kieghdin jagħmlu ħsara bla tarf lill pajjis billi b'hecc il poplu sejjer jigi imkassam fi tliet partiti li jithiċċeru bejniethom biex jatu gost lill Gvern li jokġhod ijħares jidħak f' il gallarija. Dina il gūerra civili bejn il poplu sejjra tħun l-irvina tiegħu u sejjra turi li aħna ma ħakkniex min jafda ir-riedni f' idejna għaliex actar inhārsu lejn il personalitā u l-interessi privati milli lejn il veru gid ta' l-pajjis. Għaliex il veru gid ta' l-pajjis f' mument criticu bħal dan ma hux li cullħadd jokġhod ijħares lejn it-tortijiet li jagħmlulu jeū billi ma laħakx fejn xtak iżda jissacrifica li il persuna u l-amor propriu tiegħu għal gid ta' l-pajjis billi jzommu il għakda

u il għalenija li minnġajrhom ma nistgħu naslu imchien. B'dana il ħafna taħiud il pajjis ma jistax hliet jidhol f'imbarazz acbar u jibghed actar minn dac li jixtieq igifieri li jakla Costituzzjoni seña. Sa chemm ma chienx hemm il postijiet ta' l'Esecuttiv katt ma inkala għaḡg bejn il Cunsilieri iżda issa mindu inxtehet f'nofshom dana il *pomo della discordia* inkala it-taħiud collu. Għajb għalina.



## Ahbarijiet ta' Barra.

F'il **Purtugall** hemm taħiud cbir ħafna u is-Sultan Manūel actarx jtlak biex jilhak f'locu zijuh halli forsi jahchem il pajjis ftit actar jebes u jrakkad it-tixiix li hemm. Il Ministru Castro bi li bagħbas xi flus sejjer jtlak ucoll.

F'**Napli** thasset thezziza ta' terremot kaḡiija ħafna, u in-nies ħarġu jgħru il barra collha imbezzghin. F'**Caletri** ūakghu xi djar u it-tropop li marru għal għajna ga kalghu minn taħthom xi għoxrin cadavru. Il Prim Ministru bagħat chemm sata nies u flus biex jiekaf ma dauc l-imsejnen. Is-Sultan u ir-Regina ta' l'Italja telku minnufih għal fejn sar it-terremot biex ijkaḡu kalb il poplu u jvasa li tigi mogħtija għajna seña. L-actar ħsara saret f'**Avellino** u il bičca il cbira ta' bini ixkakket. S'issa jafu b'xi ħamsin ūiehed mejjet.

F'**Oherengen**, f'**Alsazja** ta' fuk, ūakt tigrifa ta' aḡtomobbli li fih chien presenti il Princep Hlinrich, lascti ta' rota xpacca, l-aḡtomobbli ħabat ma sigra u it-tnejn li chien hemm fukha bakghu mejjta b'id-dakka li hadu. Bakghu feruti ucoll tnejn ohra minn dauc li chien hemm ijharsu.

F'**Newmarket**, f'Irlanda, sar taħiud cbir bejn il partiti politici, u ix-xenati u il glied ta' bejniethom ħraxu tant li m'ħux talli geu fl-idejn u sparau fuk xulxin b'ir-revolvers iżda il pulizija ucoll chellha tagħmel in-nar u katlet gūvni.

Il **Baruni Roenne**, russu, ga xtara fejn Londra l-art biex ijkaḡkaf stabiliment għal blalen li jibdgħu jiehdu il passigieri għal bliet principali ta' d-dinja. Għal New York jaslu f' tnejn u sebghin siegħa u għal Berlin f'sitta u tliet u dan l-aħħar vjaġġ ma jkun ijkm hliet erba liri prima classi u tliet liri seconda classj. Daḡna il blalen sejjrin jahdmu għal Parigi, Vienna, San Petroburg u Ruma u cull ūiehed ijcun, jista jgħabbi ma' l'erba mitt ruh barra m'il eqūipagġ. Sejjer ijcun hemm għal issa tnaix il ballun.

Is-**Sinjurina Maria Harriman** li hi l-actar ūaħda għanja li hemm fl-America collha iżzeḡuget ftit ilu, għal imħabba, ma' iscultur Rumsey. Għal issa ma għandhiex hliet miljun u erba mitt elf lira sterlina iżda la tmut ommha għad ijcollha għaxar miljun liri sterlini tagħha, ma' l'elf u tliet mitt lira renta cull jum!

Fuk l-**Europa** collha kamu tempesti cbar dan l-aħħar li damu jħarbtu għal erbatax il siegħa. F'in-naħha t'isfel ta' l-Inghilterra ħraxet b'killi cbira b'mod li ma jiftacrux li katt chellhom tempesta hecc kaḡiija, u saru bosta disgrazzji u ħafna ħsarat. Cumpannija suldati li chienet għaddejja fejn Dresda, f'il Germanja, fakkghet fukha sajjetta u katlet tlieta minnhom u feriet hmistax.



## PLAKKI.

**Meta jcolloc xi darsa imħassra u il polpa ta' geña tcun in-fjammata** holl ftit ORTHOFORM fi ftit spirtu, xarrab tajjara u dahħalha f'il ħofra u scond Hildbrandt l-ugiegh għandu jgħad dilhecc malajr. Dana ma ħux velenu u għalhecc tista tuzah bla ricetta ta' tabib.

**Dr: Wilson**, ijghid li ūaħda m'il ħejeġ li l-actar jagħmlu gid għa's-saħħa hu il banju ta' x-xemx, igifieri li tokghod b'kalziet ta' l'għaim fi ġnien jeū fuk bejt titbascat b'ix-xemx bħal ma jagħmel il kattus. F'il Germanja hemm stabilimenti għal dina il cura.

**Bniedem** għandu bżonn għalih ta elfejn gallun arja cull jum.

**Dr. W. T. Cathell** jiccundanna li ūiehed jorkod bl-istoncu tiegħu vojtt għal collox għaliex ijghid li jtajjar l-ingħas.

Fil-**Isvezja** l'is-scaren meta jdahħluhom il ħabs jagħmlulhom d'il cura li biha jirnexxilhom li jaktgħulhom il mishut vizzju ta' x-xorb. Cull ma jatuhom jieclu jxarrbuhulhom fl-imbit. Għal l-eñuel jieħdu pjacir iżda ūara gimgha jeū għaxar t-ijiem ijsiru tant jobogħdu ir-rieħa ta' x-xorb li ma jkunux ijridu ixxomm-uh iżjed.

Il « **Victoria Water-Lily** » meta jiftah ijcollu tmien piedi djametru; iżda l-acbar fjur li ħaun hu ir-rafflesja.

Il-**Tabib Promber** ijgħarraf lil dauc li jħitu ħafna jecce ijcollhom sabagħhom mibrux jeū immiggeħ jistgħu jgħu immigġsin m'il ħolok ta' r-ram u ta' l'fidda li xi dakkiet ijūasslu sa' l-meut.

**Vapur ta' l' « Cunard Line »** ma ilux ħatt fl-Inghilterra għoxrin tunullata rix ta' nghan li chien u jisḡeū ma' l'mija u għoxrin elf lira!

Il-**Tabib Joal ta' Parigi** sab li min ijhobb ixxomm nisk il fjuri u l-actar il ūard ijgħarrak leħnu.

Il-**te hu contravelenu** tajjeb ta' l'oppju u ta' t-tartaru emeticu u ħafif, ħafif jagħmel tajjeb f'id-deni u f'ir-reumatismu.

Scond il-**Tabib Leedham-Green** hi draña tajjba ħafna li ūiehed ijgħalli l-ilma li jixrob għaliex is-shana toktol il microbi ta' d-deni entericu li jista jkun fih.

Il-**zejt ta' l'chittien** hu tajjeb għa's-saħħa daks iż-zejt ta' l'ħut u jsoḡni daksu. Jgħaddi malajr m'il istoncu u ma jdarax u jzommoc purganti ucoll. Jecce tagħmlu *emulsjoni* it-toghma tiegħu titgħatta malajr, u jagħmel gid ħafna ucoll il min ijcun marid b'il morliti.

**Meta trid tnaḡaf xi gabarrè** minn dauc ta' l'gappunizi katt ma għandec tmissu b'il mishun għaliex il verniç jtkarkaç u jtkaxxar. L-aħjar oghorcu b'nakra zejt ta' l'ieħel u b'bičca flanelła.

**Meta f'il ccina tkaxxar il basal**, it-teum, isseñi il ħut jeū tmiss xi ħaġ'ohra b'rieħa tinten biex tneħħiha aghmel ftit mishun u holl ftit mustarda u aħsilhom fih u tara chif tmurlec malajr.



Min ijrid jixtri **LINCA TA' L'ISTAMPA** seña għal cotħa jeū għal gurnali, ta' l'famusa **Fabbrica Lorilleaux**, bi rħis, jicteb Strada San Vincenzo No. 12, Ta' s-Sliema.

# EDUARDO SEBGHA.

(*Jissocta minn numru ta' kabel.*)

Missier Eduardu, ftit kabel ma miet, chien xtralu il Palazz ta' Sandringham ghalih b'220,000 lira! Fl-1865 fetah l-Esposizzjoni ta' Dublin; ftit uara dic ta' Islington. Fl-4 ta' Gunju ttielied Gorg is-sultan li lahak issa. Ma'l mara mar imbaghad f' Cornwall fejn ferhu bihom nusk u l-actar meta raubhom niezlin f'il miniera ta' Botallack, xi mitejn kama taht l-art; u barra milli fetu hafna lochijiet godda ukfu hatna ma'l fokra f'il colera ta' dic is-sena. Fl-1867, billi il Principessa Alexandra mardet uara il hlas ta' Luisa, ftit li xejn tbighet minn Londra. Uara hadha Darmstadt, f'il Germanja, tara il Principessa Alice. F'April ta' 1869 marru zaru l-Irlanda. Haun ghamluh Cavalier ta' San Patrizju. F'Novembru marru Compiegne, fi Franza, jara l-Imperatur u uara li ghaddeu minn Namur, Liegi u Colonja marru Copenhagen, il capitali ta' d-Danimarca. Marru uara Stocolma, il capitali ta' l-Isvezja, fejn geu milkughin bla tarf u fejn Eduardu sar Masun. Minn hemm marru Amburgu, Berlin, Vjenna, Triesti, Likandra u il Cajr. Ra u il Piramidi u l-antichitajiet ta' Luxor, Dendera, Carnac u Fila. Zaru uara Costantinopli fejn geu milkughin tajjed hafna, u minn hemm zaru ucoll it-Terra Santa u regghu dauru denbhom ghal l-Inghilterra.



Fl-1870 fetu it-Thames Enbankment li chien ilu jinhadem ghal tmintax il sena, u uara li zdiendu tliet tfal ohra, il Principessi Maud, Vittorja u il Princep Alexander li ghix gurnata biss (1871) Eduardu mar Metz u Sedan u Alexandra marret ghal banjijiet Kissengen u Schwabach. Haun tghaxxex izda mar l-Iscozja u fi Scarborough compla tgharrak biex kabditu dic il marda kalila li ghal ftit ma snietlux hajjtu. Mar bilgri Sandringham u it-tobba kalu li chellu deni tifu. Alexandra daret bih chemm felhet, lejl u nhar. Il marda kalbet ghal l-aghar u cullhadd haseb li sejjer ijhalli gildu. F'it-8 ta' Dicembru chien fl-ahhar, u l-Inghilterra collha chienet fuk ix-xuiee. Ma'l Imperu collu sa' l-Australja u l-Canada sar talb ghalih biex Alla jfejju. Uara li dam jilghabha hafna kaleb gha't-tajjed u mar fl-Isle of Wight fejn chien hemm it-tfal, u f'is-27 ta' Jannar saret festa ma' l-Inghilterra—THANKSGIVING DAY—bhala turija ta' ferh li Eduardu helisha lixxa m'il meit.



Malli issabbah ftit mar ma' martu jdur daura l-Italja fejn katta tliet xhur shah, billi uasal fl-Inghilterra f'Gunju. F'April ta' 1875 gie mahtur bhala Gran Mastru ta' l-Masunerija Ingliza u il festa famosa saret f'ir-Royal Albert Hall; u meta tejjeg id-Duca ta' Edinburgu billi ir-Regina Vittorja ma felhetx tasal sa S. Pietruburgu, f'ir-Russja marru f'locha Eduardu u Alexandra.



«*To visit India has been the dream of my life*» kal darba Eduardu u baka baka sa kata xeuktu. L-Indjani baghtulu tliet elf lira ghal l-ispejjes u il Parlament hariglu tnejn u hamsin elf ohra, u dina il maura inexxiet tasseu. Meta raga uasal l-Inghilterra, f' Mejju ta' 1876, l-Inglizi ferhu bih bla tarf. Fl-1877 mar il Grecja ma' martu biex ijkattghu ftit xhur ma's-sultan ta' hemm. Fi Frar ta' 1878 mar Berlin gha't-tieg ta' l-Principessi Carlotta u Elisabetta. Hemm id-

Duca ta' Connaught innamra ma' l-Principessa Luisa Margaritha u izzeuigha. Il Principessa Alice mietet uara sitt xhur. Eduardu mar ghal funeral il Germanja. Billi Gorg (is-Sultan t'issa) u Eddie chienet imbarcau fuk il «*Bacchante*» hu baka sejjer sa Spithead biex jatihom l-ahhar tislama. Fl-1880 raga mar Darmstadt. Is-sena ta' uara mar Berlin gha't-tieg ta' l-Princep Guliellmu ta' l-Germanja, u Vjenna gha't-tieg liehor ta' l-Princep ta' l-Curuna ta' l-Austrija. Uara mar ma' Alexandra ghal funeral ta' l-Czar f' San Pietruburgu. F'il harifa ta' 1883 raga mar Berlin fejn sar Curunell ta' l-Blucher Hussars.



Fl-1882 sar ir-«*ROYAL COLLEGE OF MUSIC*» b'it-thabric ta' Eduardu u billi Alexandra harget minn taghha hames t'elef lira. M'il bliet ingabru ucoll mija u ghaxar t-telef lira ohra. Fl-1881 kankal l-Esposizzjoni ta' s-Sajd «*The Fisheries*» li minnha ingabru hmistax il elf lira li ghaxar t-telef minnhom marru gha'r-romol u ghal l-iltiema ta' dauc li gherku huma u kieghdin jistadu. Fl-1884 ma't-tliet quarti ta' miljun irsiera ta' l-Imperu Ingliz geu mehlusin m'il jasar b'it-thabric cbir tieghu.



Fl-1884 miet f' Cannes, fi Franza, id-Duca d'Albany, bia ir-Regina Vittorja; u il Princep Eduardu minnufih mar hemm biex ha hsieb il gisem ta' huh u giebu l-Inghilterra fejn gie midfun f' Windsor. Mar imbaghad ma' l-Principessa Alexandra u' l-Princep Albert Victor fl-Irlanda m'il gidid, izda f' Cork il marmalja imxeuxa habtet titkankal contra tieghu, izda hu gharaf rakkad collox u gibed actar l-Irlandisi lejh. Fl-1887 kankal il festi ta' l-Gubleu ta' r-Regina u chien il President taghhom, u li fihom hu u Alexandra hadu sehem cbir billi ir-Regina ma chienetx tflah tlahhak ma' collox. Mar imbaghad ma' l-familja fi Fredensborg f' il Palazz ta' s-Sultan ta' d-Danimarca. Minn hemm mar Berlin biex jara il cunjatuh li chien hazin seua, u minn hemm mar l-Inghilterra gha's-*Silver Wedding* tieghu, billi chien ghalak hamsa u ghoxrin sena mizzeueg u kala rigali sabih bla tarf.



Fl-1889 tgharrset il Principessa Luisa ma' l-Conti ta' Fife, u cullhadd ferah b'dina il ghakda ghaliex ra u li f'loc li ghazlet gharus strangier din, bint Eduardu il cbara, ghazlet nobbli ingliz. It-tieg taghha sar, b'festa li li ma bhalha f'is-27 ta' Lulju 1889, f' Buckingham Palace, kuddiem ir-Regina stess. Mr. Gladstone, ghad li chienet cuntrarji hafna Labouchere u Morley, ghaddha sitta u tliet elf lira lil Eduardu biex ijzomm l-uliedu. Fl-1891 ghalak il hamsin sena tieghu, meta martu chienet tinsab ir-Russja b'il bniet taghha. Bicca m'id-dar ta' Sandringham hadet in-nar. Ftit granet uara il Princep Gorg (is-Sultan t'issa) kabdu id-deni tifu u ghalhecc hadu malajr f' Melborough House u Alexandra biex uaslet malajr m'ir-Russja ivvjagat bla mistrih, lejl u nhar. Il Princep George taghhabha bl-icreh izda fik. Huh il cbir, id-Duca ta' Clarence, tgharras ma' l-Principessa May of Teck, (Ir-Regina t'issa) u cullhadd ferah b'dina il ghazla li ghamel billi tujeldet u trabbiet l-Inghilterra. Ir-Regina stess marret tiferhilha u chellhom jizzeuigu fi zmien kasir. Il poplu ghalhecc beda jahseb biex jaghmel festi cbar chif chien jixrak.

(*Jissocta.*)



# Gha'n - Nisa.

(*Fissocla minn numru ta' kabel*).

KATT TIEHDU RAGEL STUPIDU ghaliex ma tistghu thobbu katt u ghalhecc ma tistghu tcunu katt hienjin. Xijisna billi jkun ghani, billi jkun niezal minn gidd pulit jea imkar nobbli, x'jisna billi jkun sabih u jbigħ is-sahha jecce f'loc moħħ ijcollu sponza, jecce cull fejn tiehdu tisthi f'locu, jecce cull ma jghid ma jisletx minn fomm cull minn jisimghu hliet tbissima l-actar chiefra? «*La donna che si vergogna del proprio compagno, che deve arrossire di lui in ogni conversazione, sente minorata anche la propria dignità, e quando i suoi figliuoli sono grandicelli ed è costretta a compatire davanti ad essi il loro padre, prova uno di quei dolori profondi, muti, che solcano l'anima come un ferro rovente. La donna dev'essere fiera del marito suo, e della sua gloria; e del suo ingegno gode quanto lui e più che lui.*» Il mara f'il hin li kieghda thobb il il gmiel, is-sahha, l-intelligenza, il hila jea l-isem ta' ragel, hi dejjem omm u dauna il hūejjeg actar thobbbhom ghaliex jirtuħom uliedha milli ghaliex tgaudihom hi; u ghalhecc bhal meta tifrah u thobb actar il zeuħa ghaliex ghamilha omm ta' tfal sbih, intelligenti u b'sahhithom; hecc ucoll titgherrex, tibred, jecce ma tobghodx ucoll il dac ir-ragel li taha tfal stupidi, coroh jea bla sahha. L-actar imħabba kaūūija li thoss mara hi die lejn uliedha u ghalaha thobb u tobghod, tingibed u titbigħed u tagħmel cull sacrificju xi dakkiet tasal sa'd-delitt ucoll.

Il mara iggerrah il crūha u tagħder bniedem marid; izda bniedem stupidu ma iggerfhu u ma tagħdru katt; u ghalhecc ma tista katt tghix mieghu hienja u minn haun tibda iz-zennuna ta' l'ghaūg collu li juassal hafna familji fl-irvina u f'il ghajb. Meta ir-ragel f'loc li f'il hajja jmixxiha hu trid tmixxih hi, ma tista tis-tmah katt u bla stima ma jista katt jfcun hemm imħabba.

Mela għallankas jecce ma jkun jaf hafna scola basta li moħħu jkun jatih u jilħaklu halli f'il hajja jkun jaf jimmanigga it-tmun tajjeb u jahrab l-iscolji biex ma jfarracx collox fukhom. Uieħed jista jkun hafna intelligenti bla ma jaf scola,

bhal ma haun min jaf l-iscola bla ma hu intelligenti. Ahjar ta' l'euēel minn ta't-tieni u hafna.

Meta ir-ragel jkun stupidu jibda ma jsibx fejn ijmidd ghonku u il hajja ta' l'ghass tirebu malajr u tcarcar narajha il ghacs, il ghera, il'ghajb u id-duejjak. Ix-xogħol biss jista f'il hajja jati l-hena u il bniedem ma jista katt jeccol actar bl-aptit m'il hobz li jkun ghagen b'il gharak ta' gbinu. «*Senza fatica, nessun riposo; senza travagli nessuna gioia. E' in alto che fioriscono i fiori più belli, che si godono i più alti orizzonti, e per salire conviene sudare*» (M), u scond ma jahsiha il gharef Mantegazza — l-agħar għazla li tista tagħmel hi die meta taħtar b'zeuģec ragel għazzien, li ma jhobb ijmidd ghonku għal xejn. «*Oso dire per lunga esperienza, che il marito fanullone è il peggiore di tutti i mariti.*»

Nistħajjel tghiduli: — «Ahjar tghidilna m'il euēel la tizzeuģux, milli kieghda timlilna rasna b'da' l'hafna priedchi ghaliex ragel chif tridna insibu inti, bla difetti u b'hafna preggi, ma insibuhx kattsgur.»

Le, sejjrin hafna imkarrkin ghaliex għad li ma jinsabux gozz gozz izda jezistu l-irguel li huma imzejnin b'hafna preggi sbih u li ma għandhomx hliet difetti zghar hafna li ueħed jista jgerrahom bi tbatija zghira. Sib, billi tfit-txu b'il ghakal, ueħed minn dauna iz-zghazagh u allura iz-zueg jfcun mimli b'cull barca u b'cull risk ghalicom; izda jecce ma issibuhx tagħmlux bhal dauc il boloh li biex jfcunu izzeuģu bhal l-ohrajn jinxehtu għal rashom imkar fl-infern.

LUCIA LEVANZIN INGLOTT.  
(*Fissocla*).



## ARG'A L-URA....

**C**HIENET lejla ta' x-xita. Bhal mibluha hriġt minn go'd-dar, fejn cont dejjem miġbura, hriġt tigri nara l'fruha ta'd-dinja... Hares l-ura! Ftacar fl-ulied zghar tiegħec, f'dac zeuģec li Alla tac biex jgħammar miegħec.

Fejn trid tmur timrah? ghid, uerka mitbiela, ma'r-rieh tittajjar sa ma'l hamla iggorra?... Katt hsibt?... ghid f'it, x'jisuelha, — f'd'il hajja l'hi tant morra, — li toghla biss għal siegha biex il uied fl-aħħar jibka sejjer biha?

Chemm trid titbecca, msejna!... Għad—f'it-tieka, bla nghan imxerrfa, f'hemda li ma bhalha, — Sgur taħmec l-aħrax dieka bla ma tintebaħ għala... Uliedec f'dac il hin jfcunu jsejju lilec, imnicctin.

Ijsejju u jolkku... u int, samma daks bla, ma tmurx; ja omm bla kalb, tara xi għalhom? Int taf, ja mara ingrata, li hadd ma jhobboc bhalhom!... U jista jkarrak bic sa dac li imħabba ebira jkun juric...

Arga l-ura!... Min jindem, chif kal Alla, jigi mahfur u, kalbu fis tithenna. Cont k'ed tintilef... stalla! Għal fejn tokghod tistenna? Arga lejn darec mur, Ahjar il ghacs u'l guħ m'id-disunur!

BERTU CESAREO.





# IS-SAHHAR FALZUN.

## IT-TIENI TAKSIMA.

### (AMBROG')

LILL  
HABIB GHAZIZ TIEGHI  
**L-Onor: ARTURU MERECICA M.A; L.L.D.**  
ZAGHZUGH TA' HILA  
LI DEJJEM HABB IL PAJJISU,  
B'TURIJA DGHAJFA  
TA'  
IMHABBA SFIEKA  
DINA  
IT-TIENI TAKSIMA  
TA'S - « SAHHAR FALZUN »  
B'KALBI COLLHA  
NATI.

A. L.

Sliema, gunju 1910.

### XI.

#### IL HALFA TA'L IRSIR.

Ambrog' zamm chelmtu, u ghad li f'kalbu ghela ghal ohtu, ma marx jaraha u la meta baghtet titolbu b'il hniena fl-ahhar ta'hajjitha u lankas nara meutha. Chien halef fuk id missieru mejjet li ghandu jithallas bl-icreh minnha u m'il Cavalier De Saqueville u jec ma seubx il killa tieghu fukha ma ghamlux ghaliex chien jaf li driegh kauni actar minn tieghu chien bezbizha ga b'iz-zejjed ghal dnuha. Ta'l Cavalier chienet ghadha misrura ghal meta jigi m'is-safar, imkar jec chien ijdem ghaxra jeh ghoxrin sena ohra. Chien kal hecc u il chelma ta' malti chienet, f'dac iz-zmien, nisk akkal minn halfet is-Sultan.

Ma' dina il halta ta' Ambrog' issa zdiedet halfa ohra contra il Cavalier—dic ta'l irsir Hamid—li, midrub chif chien f'kalbu b'it-telfa ta' Carmena, chellu mitt sena li jara jasal il jum li fih jista jkarmec taht snien u jghaffeg taht ghar-kubu il kalb bla hniena u bla imhabba ta' dac il karrieki u fahxi Raheb ta' San Guann.

Il Cavalier haseb li billi jbeueg il barra u jmur jderri f'pajjis u bhal ma chien uebbu De Goutre chien sejjer la jarga jdautar denbu lejn d'il gzira jsib lil cullhadd nesa il ghamil chiefer tieghu, bla ma gieb kuddiem ghajnejh li il malti jec jaf ijhobb b'imhabba ta' genn jaf ucoll jobghod b'killi li ma bhalha il min jaghmillu il hsara u l-actar il min ijtebbaghu il gieh ta'n-nisa tieghu.

Inhallu mela ghal ftit il Ambrog' u il Hamid, ghad li ma jithamlux, ijbejtu fi sdirhom il karrieki De Saqueville u jtellghu u jnizzlu chif lahjar jaghmillu biex ijseubu fuku il killa ta' klubhom imgerrha tant bl-icreh, u nara ftit x'ghadda m'is-Sur Kalamias nara il chedda ebira li ha b'it-telfa f'daru ta' l-imsejna Carmena.

Dana ix-xuejjah ta'kalb tajjba u hanina chien chiser gmie-lu is-sebghi sena u ghalhecc cull uahda ghalieh chienet bdit tghodd bi tnejn; u Carmena barra m'il hleuna li issahhrec ta' kamhi uiccha, chellha tomma ta'z-zoccor u kalbha t'anglu

b'mod li hadd ma chien jista jersak lejha u ma jsirx ijhobbha. bhala l-actar haga ghaziza li ghandu.

Tistghu tahsbu mela is-Sur Kalamias chif rabat kalbu maghha, hu li fi xjubitu ma chien fadallu il hadd minn niesu, fuk min ijseueb l-imhabba ta'missier tieghu; hu li m'hux biss trabbiet taht ghajnejh minn tfulitha, izda li issa lakaghha, bhal bintu, f'daru fi tbixchila bhal dina li giet fukha; hu li chien l-eghzez habib ta'l Hachem missierha u li chien jaf li chien ijghozza daks il mimmi ta'ghajnejh; u ghalhecc il meut taghha u l-actar it-tmiem chiefer taghha fl-isbah jiem ta' xubitha, ghallmu fih seua, ukghet fuku bhal hemda tant ebira, tilef l-inghas, intebak ghal collox l-istoncu tieghu u ftit granet nara baghat il Hamid, li baka mieghu bhal ibnu, biex ijsejjah l'it-Tabib Xara biex jara x'jidhiru minnu. Sidor biss f'dic id-dar imcheffa f'in-nichet chien kejsu xakk ta' daul ferriehi billi b'il gmiel ta' uiccu u b'il hleuna tieghu chien ijnehi ghomma minn kalb cull min chien jarah.

—« Imsejchen tfajjel bla htija » chien b'id-dmugh f'ghajnejh ijghidlu f'kalbu is-Sur Kalamias x'hin chien ijzenglu bejn idejh « int li ma tafx taht liema cheuba cherha tuelidit chel-lec thallas il-laham ta' collox u titrabba mnicchet bhal susan ta'x-xghari... » u ic-ecchejchen Sidor chien jibbissimlu jidhak u jhebb biex jakbadlu il bajda lebitu.

Hamid chien mixrub ucoll narajh f'telfa lima bhalha; u ghad li is-Sur Kalamias gieblu imreddgha godlija biex tred-dghu, l-irsir chien dejjem ijzommu hdej f'camartu, u li chiecu chien minn ghalih chien imkar jicarcar demmu biex ijgiblu halib it-tajr.

Min jaf chemm il darba ma' tul dauc l-iljeli kliel li Hamid ghadda jitbecca nara il meut ta' Carmena, chien jin-xtehet gha'rocptejh ma genb in-nieka tieghu u jokghod jithasseb fuk dac li ghad ijrid ijghaddi minn ghalih f'dina il hajja chiefra; u hemm chien ijhoss kalbu actar tingibed kauni lejha u kuddiem ghajnejh actar chienet tleh barxa dic il halfa li ghamel fuk il gbin ta' mejjta ommu li ghandu jithallas b'mod l-actar icreh minn dac il kalb ta' tigma li m'hux biss kered il Carmena bi hruxitu izda li issa telak ucoll bhal uerka niexfa ma' hamla ta' hajja dic l-inuara tant feuhana ta' imhabba kasira taghhom.

Izda, ghalchemm is-Sur Kalamias u Hamid chienu jhobbu il Sidor daks id-daul ta' ghajnejhom huma ma chienux jafu jduru b'dic it-tarbija bhal ma taf iddur biha ommha jeh ghal-lankas uahda minn demmu; u l-imreddgha, ghad li chienet thabrec biex takdi dmirha m'il ahjar li tista, dejjem chienet barranija u ghalhecc ma setghetx thoss hlief gibda u hniena cbar izda m'hux imhabba, ghal dac il blanzun imkacat kabel il niakt minn fuk is-sigra li inhalket biex issebbhu b'in-nixa l-actar bnin ta' gheruk taghha.

(Jissoc).



## LOGHOB.

It-tifsira ta't-Tahbil-il-Mohh ta' l-gimgha l-ohra hi dina:—

It-tifel il ebir gieb barri minn tieghu biex saru tmintax. Hu ha 9, l-ehor 6, iz-zghir 2 u il barri li baka, billi chien tieghu, hadu m'il gdid il ebir.

### TAHBIL IL MOHH.

Siegħa u nofs ilu chien jonkos ghal nofs inhar darbtejn-actar milli minn haun u saghtejn ohra jcum ilu li dakk nofs inhar. X'hin chien?

S.

# Is - "SAHHAR FALZUN"

Ma iddumx ma tidher fi ctieb l-euuel taksima ta' dana ir-romanz billi intghog'ob uisk u hafna xtieku jakrauh. Ma indumux ma inghidulcom mnejn tixtruh u chemm ijkum.

## BRITANNIA

STABILIMENT G'DID

Ta' Ferramenti, Ghodod, Hueeg ta' Chimica u Fotografija, Zebgha, &c.

BRITANNIA



BRITANNIA

INJAM

tal ahmar, tal abat, u tal cauba.

Collox mil irhas u mil ahar.

BRITANNIA

SCOLA TA'T-TIFSIL.

Fi Strada Reale, numru 32, f'Birchircara, infethet Scuola g'dida ta't-tifsil gha'r-rgiel u gha'n-nisa, collox fuk l-arti ta' geometrija. Min ijrid jitghallem ijmur ghand il Pror: VINCENZO GRECH li gie ippremjat minn Accademji ta' Londra Parigi u Torino billi jaf ijfassal hafna. Il hinijiet huma m'it-8 ta' f'il ghodu sa't-8 ta' f'il ghaxija. Jbiegh ucoll mudelli ghal l-ilbiesi ta' rgjel u ta' nisa bi prezzijiet irhas.

## L = OSSIGENU.

Li illum hu tant uzat f' il mard, dari chien ijsir fl-ispizzzeriji m'il is-pizzjari stess; izda sabu li ma chienx johrog pur b'iz-zejjed u ghalhecc ma chienx jaghmel dac il gid collu li chien ijmissu. Illum it-tifel ta' Prof: Leube ta' l Germanja (dac li ipprepara l-arja liqvida) sab chif minn dina l-arja liqvida johrog l-

### OSSIGENU PURISSIMU

u saret soċjeta ghal dina il haġa li kieghda tforni lill is-pizzjari ma'd-dinja collha b'dana ir-rimedju tant ta' htiega.

HAUN MALTA

ma nafux li ghandu minnu hlief

### I-Ispizzjar ALFREDO CUMBO

Ta' Strada Rjali (kuddiem il Club) il Belt.

u ghalhecc cull min ijcollu bzonn ta' dana l-ossigenu pur f'loc li jokghod jistenna li jlestuhulu fi spizzzeriji ohra jsibu lest ghand is-Sur Cumbo pur u bi prezz moderat hafna.

## INVENZJONI FAMUSA

hi sgur dic li ghamlu dan l-ahhar billi sabu haġa li tiffiranca m'hux biss xoghol u zmien izda flus ucoll u tabbit f'il hasil.

Mela biex tiffirancau ix-xoghol u l-gheric

UZAU "IR-RUBNIT,"

Biex tiffirancau is-sapun ghaliex tahlu ffit

UZAU "IR-RUBNIT,"

Biex ma thallsux hassiela u ma tahlux hafna zmien

UZAU "IR-RUBNIT"

li jinbiegh il Belt ghand ir-Sur **WAGNER**, ta' Strada Zaccaria u T'as-Sliema ghand il «**BRITANNIA**» ta' Sda. it-Torri.

Min hu marid bi-ANEMJA (jakar ta'd-dem) u jrid ijfek f'GHORRIN ġurnata jiehu

L'ELIXIR  
TA' S. VINCENS DE PAOLI

Is-Sur G. Muscat ūara għaxar snin ugiegh ta' ras kaŭti bla ma sata jfejku b'xejn ma't-tiet flixkun għaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kaŭtiġa. Daŭna is-sinjuri ucoll li sejr insemnu ippruvaŭh fukhom stess jeŭ fuk xi hadd iehor u harġu jiftaħru: Dr: Edward L. Vella; Dr. Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrajn.

Jinbiegh fl-ispizzzerija ta't-Tabib

**FABRIZ BORG.**—Il Belt.

267, STRADA REALE.



THE SEA VIEW-HOTEL.

Dan il Hotel ta't-Triek il G'dida ta' San Giljan, ghad-dha taht it-triegija ta' GUZE' CAVALLO u ghalhecc cull min ijceun l-hemni u jidhol biex jiehu grog jeŭ calazzjon ma'l familja, billi jsib collox m'il ahjar, collox nadif, nies ilkughija u collox b'irhis, sgur li johrog cuntent u jtemni.

## IN-NEVRASTENIJA

hi marda kalila hafna. li ittellifec il hena collu ta'l haġa u li jecce tircbec seuŭa iggorroc il manicomju. Dina il marda studjaha hafna tajjeb il gharef

Prof: DE GIOVANNI ta' PADOVA.

u sab rimedju ghalha li m'hux biss hu imfahhar m'il ahjar Professuri ta' l'Italja izda ucoll minn eluf ta' nies li chienu morda u fieku b'dana

### I-ANTINEVROTICU.

Haun Malta dana mexa hafna ucoll u cull min ha minnu fahru uisk. Morru mela intom li tinsabu mahkura minn dina il marda ghand

I-Ispizzjar ALFREDO CUMBO

ta' Strada RJALI ta' BELT u ixtru flixkun biex tippruvaŭh.

**FLUS! FLUS! FLUS!**

Min ijjrid jixtri jeū ijbigh titoli b'il premju jeū bl-im-ghax, u l-actar ta' l-Ferrovja Turchia Europea, Credit Foncier, Croce Rossa u oħrajn ijmur għand is-Sur C. Bornaccini, Strada Forni, Nru. 87, il Belt, cull jum barra m'il festi u il hdud, m'it-tmienja sa nofsinħar, fejn jista jieħu ucoll cull informazzjoni oħra.

**SNIEN! SNIEN! SNIEN!**

Il Chirurģu-Dentista Alfonso Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa jokgħod sebūa seū kuddiem il għajn. Cull min ijfittxu għal kliegħ jeū għa'x-xogħol ta's-snien barranin, li għalihom hu tant imfahħar, ijsibu ũara nofs inħar dejjem id-dar.

Min ijcun ijjrid jircanta xi ħag'a u jrid jitolakha f'idejn seua b'garanzija talli jcollu bi flus kiegħdin l-Anglo Egyptian Bank, u b'il fteħim li sa jumejn uara il bejgħ għandu jatic il flus, li jcunu dahlu u ma dana bi drittijiet l-actar moderati imur għand

**Is-Sur DIOMEDE AZZOPARDI**

TA'

STRADA RJALI, Nru: 10<sup>A</sup>. IL BELT,

fejn ijsib għal bejgħ cull xorta ta' mobbli u fajjenzi, g'odda u seconda man, bi prezzijiet irħas tasseu.

**Tè Ta Ceylon 'MARAVILLA'**

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA IEGHU

JINBIEGH 1/6 &amp; 1/8 IR-BATAL

GHAND L'AGENTI F'MALTA

**C. CAMILLERI & SONS****50 STR. MERCANTI IL BELT**

CAMPIONI TA DAN IT-TÈ JINTGHATAU B'XEIN.

BY FORMOSA

In-“Nahla” tistampa ruhħa fl-Istamperija “EMPIRE PRESS” ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xogħol ta' stampa b'ir-rekka collħa u bi prezzijiet irħas ferm.